



Il-Vapur, Ta' Pinu, tal-Kumpanija 'Gozo Channel', li kien qed jittrasporta lura l-kwadru mirakoluż tal-Madonna Ta' Pinu, jidher dieħel il-Port tal-Mġarr. Jakkumpanjawh kien hemm mat-800 pellegrin Malti, fosthom in-Nunzju Apostoliku għal Malta, Mons. Tommaso Caputo, I-Arcisqof Mons. Pawlu Cremona, I-Arcisqof Emeritus Mons. Gużeppi Mercieca u Isqfijiet oħra.

## Ix-xbieha tal-Madonna ta' Pinu lura f'Għawdex

Mijiet ta' pellegrini kemm fil-Port tal-Mġarr kif ukoll f'diversi rħula laqgħu b'entu ż-żejt, b'ċapċċip u b'offerta ta' bukketti ta' fjuri, ix-xbiha tal-Madonna Ta' Pinu, meta nġabett lura Għawdex minn Malta, bil-vapur tal-Kumpanija Gozo Channel, Ta' Pinu, nhar il-Ğimġha 23 t'April, filgħaxja.

Il-kwadru kien ttieħed fuq il-Fosos tal-Furjana nhar il-Ħadd 18 t'April, filgħodu, għall-quddiesa li cċelebra I-Qdusija Tiegħi l-Papa Benedikt XVI.

Jilqgħuh fl-Mġarr flimkien mal-poplu, kien hemm ukoll Mons Isqof Mario Grech u I-Arcipreti tal-Parroċċi tal-Qala u tan-Nadur li poġġew ukoll bukketti ta' fjuri quddiem ix-xbiha tal-Madonna.

Il-kwadru twassal f'carcade fl-inħawi Ta' Pinu minn fejn bdiet purċiżjoni lejn is-Santwarju, bis-sehem ta' saċerdoti u fratellanzi Marjani mill-parroċċi Għawdex. Imbagħad fil-Pjazza tas-Santwarju, I-Arcisqof Mons. Pawlu Cremona mexxa quddiesa pontifikali flimkien man-Nunzju Appostoliku, I-Eċċ. Tiegħi, Mons. Tommaso Caputo, I-Isqof t'Għawdex, I-E.T. Mons. Mario Grech, I-Arcisqof Emerit, I-E.T. Mons. Gużeppi Mercieca, I-Isqof Emeritus, I-E.T. Mons. Nikol Cauchi u Isqfijiet oħra.

Lejn tniem il-funżjoni, in-Nunzju Appostoliku, I-E.T. Mons. Caputo, qara talba lil Madonna, miktuba minnu stess.



Il-President ta' Malta, I-Eċċ. Tiegħi George Abela jitkellem mar-Rettur tas-Santwarju Fr. Gerard Buhagiar, hekk kif il-pellegrini waslu fil-Pjazza tas-Santwarju



Mons. Arcisqof Pawlu Cremona waqt I-Omelija tal-okkażjoni

**MINN  
GHAWDEX**



ma'  
**Charles  
Spiteri**



Mal-wasla tax-Xbieha tal-Madonna Ta' Pinu, fil-Parroċċa t'Għajnsielem. Jidher I-Arcipreti il-Kanonku Frankie Bajada jippreżenta bukkett ward lil Marija għan-nom tal-Għajnselmija




It-tenur Joseph Camilleri jkanta s-Salm Responsorjali



Swor Annie Borg tidher taqra l-ewwel lezzjoni



Waqt il-qari tat-tieni lezzjoni mis-Seminarista Mark Bonello mix-Xaghra



Lejn tniem il-funżjoni reliġjuża fil-Pjazza tas-Santwarju, I-Eċċ. Tiegħi Mons. Tommaso Caputo, Nunzju Appostoliku għal Malta, jagħmel talba speċjali lil Madonna Ta' Pinu, miktuba minnu stess